

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||  
(ದಶಕ -೧೪)

*This document\* has been prepared by*

**Sunder Kidambi**

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X, skt, Itrans, and the Baraha font.

ಶ್ರೀಃ  
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ  
ಶ್ರೀಮತೇ ರಾಮಾನುಜಾಯ ನಮಃ

## || ಶ್ರೀಮನ್ನಾರಾಯಣೀಯಂ || (ದಶಕ - ೧೪)

ಕಪಿಲೋಪಾಖ್ಯಾನಂ

ಸಮನುಸ್ಮೃತತಾವಕಾಂಘ್ರಿಯುಗ್ಮಃ  
ಸ ಮನುಃ ಪಂಕಜಸಂಭವಾಂಗಜನ್ಮಾ |  
ನಿಜಮಂತರಮಂತರಾಯಹೀನಂ  
ಚರಿತಂ ತೇ ಕಥಯನ್ ಸುಖಂ ನಿನಾಯ || ೧ ||

ಸಮಯೇ ಖಿಲು ತತ್ರ ಕರ್ದಮಾಖ್ಯೋ  
ದ್ರುಹಿಣಚ್ಛಾಯಭವಸ್ತದೀಯವಾಚಾ |  
ಧೃತಸರ್ಗರಸೋ ನಿಸರ್ಗರಮ್ಯಂ  
ಭಗವಂಸ್ತ್ವಾಮಯುತಂ ಸಮಾಃ ಸಿಷೇವೇ || ೨ ||

ಗರುಡೋಪರಿ ಕಾಲಮೇಘಕಮ್ರಂ  
ವಿಲಸತ್ಕೇಲಿಸರೋಜಪಾಣಿಪದ್ಮಂ |  
ಹಸಿತೋಲ್ಲಸಿತಾನನಂ ವಿಭೋ ತ್ವಂ  
ವಪುರಾವಿಷ್ಕುರುಷೇ ಸ್ಮ ಕರ್ದಮಾಯ || ೩ ||

ಸ್ತುವತೇ ಪುಲಕಾವೃತಾಯ ತಸ್ಮೈ  
ಮನುಪುತ್ರೀಂ ದಯಿತಾಂ ನವಾಪಿ ಪುತ್ರೀಃ |  
ಕಪಿಲಂ ಚ ಸುತಂ ಸ್ವಮೇವ ಪಶ್ಚಾತ್  
ಸ್ವಗತಿಂ ಚಾಪ್ಯನುಗೃಹ್ಯ ನಿರ್ಗತೋಽಭೂಃ || ೪ ||

ಸ ಮನುಶ್ಚತರೂಪಯಾ ಮಹಿಷ್ಯಾ  
ಗುಣವತ್ಯಾ ಸುತಯಾ ಚ ದೇವಹೂತ್ಯಾ |

ಭವದೀರಿತನಾರದೋಪದಿಷ್ಯಃ

ಸಮಗಾತ್ ಕರ್ದಮಮಾಗತಿಪ್ರತೀಕ್ಷಂ || ೫ ||

ಮನುನೋಪಹೃತಾಂ ಚ ದೇವಹೂತಿಂ

ತರುಣೇರತ್ನಮವಾಪ್ಯ ಕರ್ದಮೋಽಸೌ |

ಭವದರ್ಚನನಿವೃತ್ತೋಽಪಿ ತಸ್ಯಾಂ

ದೃಢಶುಶ್ರೂಷಣಯಾ ದಧೌ ಪ್ರಸಾದಂ || ೬ ||

ಸ ಪುನಸ್ತ್ವ ದುಪಾಸನಪ್ರಭಾವಾ -

ದ್ವಯಿತಾಕಾಮಕೃತೇ ಕೃತೇ ವಿಮಾನೇ |

ವನಿತಾಕುಲಸಂಕುಲೋ ನವಾತ್ಮಾ

ವ್ಯಹರದ್ದೇವಪಥೇಷು ದೇವಹೂತ್ಯಾ || ೭ ||

ಶತವರ್ಷಮಥ ವ್ಯತೀತ್ಯ ಸೋಽಯಂ

ನವ ಕನ್ಯಾಃ ಸಮವಾಪ್ಯ ಧನ್ಯರೂಪಾಃ |

ವನಯಾನಸಮುದ್ಯತೋಽಪಿ ಕಾಂತಾ -

ಹಿತಕೃತ್ ತ್ವಜ್ಜನನೋತ್ಸುಕೋ ನ್ಯವಾತ್ಸೀತ್ || ೮ ||

ನಿಜಭರ್ತೃಗಿರಾ ಭವನ್ನಿಷೇವಾ -

ನಿರತಾಯಾಮಥ ದೇವ ದೇವಹೂತ್ಯಾಂ |

ಕಪಿಲಸ್ತ್ವ ಮಜಾಯಥಾ ಜನಾನಾಂ

ಪ್ರಥಯಿಷ್ಯೇ ಪರಮಾತ್ಮತತ್ತ್ವವಿದ್ಯಾಂ || ೯ ||

ವನಮೇಯುಷಿ ಕರ್ದಮೇ ಪ್ರಸನ್ನೇ

ಮತಸರ್ವಸ್ವಮುಪಾದಿಶೇ ಜನನ್ಯೈಃ |

ಕಪಿಲಾತ್ಮಕ ವಾಯುಮಂದಿರೇಶ

ತ್ವರಿತಂ ತ್ವಂ ಪರಿಪಾಹಿ ಮಾಂ ಗದೌಘಾತ್ || ೧೦ ||